

आकाशवाणी

खबरां कोला

- ओंदे बिहार विधानसभा चुनांस कोला पैहले चुनावी सरगमियां ते जनता दल (यूनाइटेड) नै 57 मेदवारें दी पैहली सूची जारी कीती, बीजेपी नै 12 मेदवारें दी दुई सूची जारी कीती।
- प्रधानमंत्री नरेंद्र मोदी होर कल आंध्र प्रदेश दा दौरा करडन।
- केंद्री मंत्री अश्विनी वैशणव होरें नमीं दिल्ली दे भार मंडपम च एशिया दी सभनें शा बड्डी अंतरराष्ट्री रेल उपकरण प्रदर्शनी दा उद्घाटन कीता।
- रक्षा मंत्री राजनाथ सिंह होरें साबका सैनिकें ते उंदे आश्रितें लेई माली सहायता च 100 फीसद वृद्धि गी मंजूरी दिती।
- सर्वोच्च न्यालय नै दिल्ली एनसीआर क्षेत्र च पटाखें दी बिक्री ते चलाने दी अनुमति दिती।
- ब्राजील दे उपराष्ट्रपति गेरालडो अल्कामिन होर त्रै दिनें दी भारत यात्रा पर नमीं दिल्ली पुज्जे।
- राष्ट्र अज्ज डॉ. ए.पी.जे अब्दुल कलाम हुंदी जयंती पर उनेंगी चेत्ता करा'रदा ऐ।

<><><><><><>

Bihar-Elections

ओंदे बिहार विधानसभा चुनांस कोला पैहले चुनावी सरगमियां तेज होआ करदियां न। भारती जनता पार्टी दे बाद जनता दल (यूनाइटेड) नै बी 57 मेदवारें दी अपनी पेहली सूची जारी करी दिती ऐं पार्टी नै कई मौजूदा विधायकें ते राज्य मंत्रियें गी फही टिकटां दित्तियां न। राज्य मंत्रीमंडल च वर्तमान च कार्यरत मंत्रियें गी चुनांस लड़ने दा इक होर मौका दिता गेआ ऐ। बिहार विधानसभा दे डिप्टी स्पीकर नरेंद्र नारायण यादव मधेपुरा जिले दी आलम नगर सीट थमां चुनांस लड़ंगन। इक होर मंत्री महेश्वर हजारी होर समस्तीपुर जिले दे कल्याणपुर थमां चुनांस लड़ंगन। साबका सांसद अश्वमेघ देवी होरें गी समस्तीपुर विधानसभा सीट थमां टिकट दिती गेई ऐ। साबका मंत्री श्याम रजक फुलवारी शरीफ विधानसभा सीट थमां लड़ंगन ते संतोष निराला राज नगर थमां लड़ंगन। पटना

Karnatka-Sitharaman

केंद्री खजना मंत्री निर्मला सीतारमण होंरें अज्ज उत्तर कर्नाटक दे कोप्पल गां च करसान प्रशिक्षण ते सांझा सुविधा केंद्र दा शुभारम्भ कीता। एह सुविधा माली मदाद कन्नै MPLADS तैहत नाबार्ड आसेआ कीता गेआ ऐ। इक किट्ठ गी संबोधित करदे होई खजाना मंत्री होंरें आखेआ जे एह केंद्र करसान उत्पादन संगठन त होरनें गी खाद्य प्रसंस्करण दे कन्नै-कन्नै ते आधुनिक खेती दी तकनीकें च मदद करोग। उनें जानकारी दिती जे एह केंद्र 840 मीट्रिक टन पपीता गी प्रसंस्कृत करी सकदा ऐ।

Pankaj Dheer Death

बी. आर चोपड़ा दे मशहूर टेलीविजन धारावाहिक महाभा च कर्ण दा रोल अदा करने आहले कलाकार पंकज धीर हंदा अज्ज मुम्बई च काल होई गेआ। ओह 68 ब' रें दे हे ते कैंसर सवां पीड़ित हे। पंकज धीर नै टीवी सीरियलें दे अलावा कई फिल्में च बी कम्म कीते दा ऐ पर महाभारत च कर्ण दी भूमिका दे बाद उंदी लोप्रियता मती बधी ते उनें कई फिल्में च बी कम्म कीता।

GST-Diwali

हुन जिसलै “देयाली” दा ध्यार बस औने गै आहला ऐ ते नेह च सरकार आसेया हाल च गै इलैक्ट्रानिक समेयान पर जी.एस.टी दी दर गी 28 फीसद शा घटाइयै 18 फीसद कीते जाने कन्नै- इस ध्यारी रुतै दरान गाहकें लेई घरे दा इलैक्ट्रानिक समेयान ते उपकरण वगैरा बड़े सस्ते होई गे न। मेद ऐ जे टैक्स च कीती गेदी इस कटौती कन्नै इस ध्यारी रुतै दरान चीजें-बस्तें दी बिक्री च बाददा होग ते गाहकें दा बी दिल बधोग जे ओह किफायती दरें उप्पर इलैक्ट्रानिक्स दा समेयान खरीदी सकन। दकानदारें बी हीखी लाई दी ऐ जे टैक्स दी दर च कीती गेदी कटौती करी इस ध्यारी रुतै दे दौरान चीजें-बस्तें दी मंग च बाददा होग- जिसलै के खरीददार बी टैक्स च कटौती दे सरकार दे फैसले दा बड़ा मता सुआगत करा रदे न।

SC-Firecracker

सर्वोच्च न्यालय नै दिल्ली एनसीआर क्षेत्र च इस म्हीने दी 18 तरीक थमां 21 तरीक बश्कार पटाखें दी बिक्री ते पटाखे चलाने अनुमति देई दिती ऐ। एहदे लेई समें सीमा बड्डलै 6 बजे, 7 बजे ते रातीं 8 बजे थमां 10 बजे तोड़ी तय कीती गई ऐ। शीर्ष अदालत नै इसी त्यौहार मनाने ते पर्यावरण संरक्षण बश्कार इक संतुलित दृष्टिकोण दस्सेआ। मुख् न्याधीश आी.बार गवई ते न्यामूर्ति विनोद चंद्रान हुंदी पीठ नै आखेआ जे एह आदेश इक अस्थाई उपा ऐ जिसदा मकसद एह आंकलन करना ऐ जे क्या प्रदूषण पर रोक लाने दे प्रयासं कन्नै सावधानीपूर्वक निवियमति छूट दिती जाई सकदी ऐ।

<><><><><><>

Brazil- VP Visit

ब्राजील दे उपराष्ट्रपति गेराल्डो अल्कानिन होर अज्ज दपैहरी त्रै दिनें दी भारत यात्रा पर नमीं दिल्ली पुज्जे। ओह कल वाणिज्य ते उद्योग मंत्री पीयूष गोयल हुंदे कन्नै बपार मंत्रीस्तरीय समीक्षा बैठक करडन। श्री अल्कमिन ब्राजील दे विकास, उद्योग, बपार ते सेवा मंत्री बी हैन। जातरा दरान श्री अल्कमिन उपराष्ट्रपति सीपी राधाकृष्ण, रक्षा मंत्री राजनाथ सिंह, विदेश मंत्री डॉ. एस जयशंकर ते पेट्रोलियम ते कुदरती गैस मंत्री हदरीप पुरी हुंदे कन्नै मलाटी करंगन। ब्राजील दक्खन अमरीका च भ्दारत दा सभनें शा बड्डा बपारिक सांझेदार ऐ।

<><><><><><>

APT-Tribute

राष्ट्रपति द्रौपदी मुर्मू, उपराष्ट्रपति सी.पी राधाकृष्णन ते प्रधानमंत्री नरेंद्र मोदी होरें अज्ज भारत रत्न, मन्ने-परमन्ने दे वैज्ञानिक ते साबका राष्ट्रपति डॉ. एपीजे अब्दुल कलाम होरें गी उंदी जयंती पर चेता कीता। सोशल मीडिया पोस्ट पर संदेश च राधाकृष्णन होरें डॉ. कलाम होरें गी इक दूरदर्शी वैज्ञानिक, इक प्रेरक नेता ते सच्चा देशभक्त दस्सेआ। प्रधानमंत्री नरेंद्र मोदी होरें आखेआ जे डॉ. कलाम इक दूरदर्शी व्यक्ति हे जिनें युवा मन गी प्रज्वलित कीता।

<><><><><><>

APJ-Tributes

